

Ogrular we eli arassalar!..

Category: Kitapcy

написано kitapcy | 24 январа, 2025

Ogrular we eli arassalar!.. OGRULAR WE ELI ARASSALAR!..



Obalaryň birinde iňrik garaldygy her kes ogurlyk etmäge çykarmyş.

Olar öýlerine gelende, gutulgysyz ýagdaýda öz öýleriniňem talanandygyny görerlermiş. Biri-birinden ogurlaýandygy üçin hiç kimiň ýitirýän zady bolmandyr, gaýtam hemmeler peýda gazananmyş.

Her bir zadyň antonimi bolşy ýaly, bu obada diňe bir adam ýoluny dogry tutup, halal işläp, agşamlaryna işden soň öýünden çykman dynjyny alarmyş.

Ogrular onuň öýüne ýakynlaşanda çyranyň ýanyp duranyny görüp, alaçsyz yzlaryna dolanmaly bolarmyş.

Bu ýagdaý bet pällerine böwet bolýandygy üçin olary gahar-gazaba mündüripdir.

Bir gün şeýle diýenmişler:

«- Ýeri bolýar, seň özüň-ä ogurlyk edeňok, düşnükli. Ýöne sen biziň ogurlyk etmegimize päsgel berip, bizi kyn ýagdaýda goýýarsyň!..»

* * *

Bu özelenişden ýaňky halalhonymyzam gije çyrasyny söndürip daşaryk çykмага başlapdyr. Ine, bir gün gije ýarymdan soň öýüne gelende, öýüniň jürüniň dikilendigini görüpdir.

Wagtyň geçmegi bilen elindäki-ujundaky bar zady gutarypdyr we obadan çykyp gitmäge mejbur bolupdyr.

Oba bolsa ýetjek derejesine ýetenmiş.

Ogurlykdan baýan halk indi aýlykly ogrulary saklap başlapdyr.

Baý-garyp deňsizligi barha artypdyr.

Baýlar mal-mülküni, baýlygyny goramak üçin dürli howpsuzlyk çärelerini geçirip başlapdyr.

Hatda obada tussaghana hem gurup, öz baýlyklaryny eldegrilmesiz edipdirler.

El ujunda diňe sogan ýaly soýulmaga garaşyp oturan pakyr-pukaralar galypdyr.

Wagtyň geçmegi bilen garyp gatlaklar hasam garyplaşyp, açlygyndan ölüpdür.

Ölmän galan iki-ýeke bende obany taşlap gidenmiş.

* * *

Talar ýaly adam galmansoň, dura-bara baýlar we aýlykly ogrular hem garyplaşmaga başlapdyr.

Baýlar öňki düzgüni dolap getirmek üçin birmahal obadan çykyp giden ýaňky arassa adamy özlerine baş etmek isläpdirler.

Onuň ýaşan ýerini tapyp, gapysyny barypdyrlar we ýagdaýy düşündiripdirler.

Ýaňky adam şeýle jogap beripdir:

«- Bir adam diňe eli arassadygy üçin gözlenýän bolsa, onda iş işden geçip, suw seňrikden aganlygydyr!...»

* * *

Gürrüň bermek menden, hekaýatdan many çykarmak sizden...

Uğur DÜNDAR.

«SÖZCÜ» gazeti, 13.05.2022 ý.